

"Zabit və əsgərlərimiz böyük hünərlə vuruşurdular"

44 günlük Vətən müharibəsində böyük igidlik və qəhrəmanlıq göstərən döyüşçülərdən biri də zabit Əhmədov Elçin Ərşad oğlu oldu. O, 11 avqust 1971-ci ildə Beyləqan rayon Əhmədli kəndində ziyalı ailəsində dünyaya göz açıb. Xalac kənd orta məktəbini bitirdikdən sonra S.Ağaməhəzadə adına Azərbaycan Kənd Təsərrüfatı Akademiyasına üz tutub.

Sınaqlardan uğurla keçərək illərdən bəri ürəyində gəzdirdiyi arzusuna çatıb. Bu ali təhsil ocağının Mühəsibət uçuotu fakültəsinə qəbul olub. Elçin Əhmədov Azərbaycan Kənd Təsərrüfatı Akademiyasında hərbi biliklərə, silah və hərbi texnikaların da sirlərinə dərinlən yiyələnib. Akademiyanı bitirəndə diplomla yanaşı, ona leytenant hərbi rütbəsi də verilib. Təhsilini uğurla başa vuran Elçin Əhmədov 1995-1996-cı illərdə Sərbəst Südcülük Kompleksində baş mühasib işləyib. 1996-cı ildə gənc zabit kimi Azərbaycan Ordusunun sıralarına çağırılıb. Elçin "N" hərbi hissəsində motoatıcı təqımının komandiri kimi xidmət edib. İlyarım ərzində hərbi biliklərini daha da təkmilləşdirib, müasir silahların sirlərinə yiyələnib. 1999-cu ildə baş leytenant hərbi rütbəsi ilə ordu sıralarından ehtiyata buraxılıb.

2002-2003-cü illərdə Beyləqan Rayon İcra Hakimiyyətinin Əhmədli kənd üzrə nümayəndəsinin müavini vəzifəsində çalışıb. Həmişə işinə məsuliyyətlə yanaşıb. 2005-2007-ci illərdə isə Əhmədli kənd nümayəndəliyində baş mühasib kimi fəaliyyətini davam etdirib. Əgər erməni təxribatı nəticəsində Vətən müharibəsi başlamasaydı, Elçin Əhmədovun ömür yolu həmişəki adı axarı ilə davam edəcəkdi. Başqaları kimi İkinci Qarabağ müharibəsi onun da həyatını adı axarından çıxartdı. 28 sentyabr 2020-ci ildə Səfərbərlik və Hərbi Xidmətə Çağırış üzrə Dövlət Xidmətinin Beyləqan rayon şöbəsindən ona zəng gəlib.

Payız günündə qəfil gələn zəng

Ehtiyatda olan zabit Elçin Əhmədov həmişəlik olaraq yaddaşına yazılmış həmin günü belə xatırladı: - 28 sentyabr 2020-ci il idi. Ömrümün adı günlərindən birini yaşayırdım. Beş-altı gün idi ki, payız fəslə həyatımıza qədəm qoy-

muşdu. Yavaş-yavaş havalar soyuyurdu. Həç ağılmağa gəlməzdi ki, payız gəlişi ilə soyuqla bərabər yurdumuza müharibə də gətirəcək. Bir gün əvvəl erməni qəsbkarlarının yurdumuza hücum etdiyi barədə xəbərlər yayılmışdı. Bu xəbər düşməne qarşı olan qəzəbimizi, nifrətimizi daha da artırmışdı. Hamımız döyüş ovqatına köklənmişdik. Elə bu ərafədə Respublika Səfərbərlik və Hərbi Xidmətə Çağırış üzrə Dövlət Xidmətinin Beyləqan şöbəsindən telefonuma zəng gəldi. Bildirdilər ki, mənə çağırış vərəqi var, zabit kimi ordu sıralarına, müharibəyə getməliyəm. Vaxt itirmədən yola çıxdım. Düşünürdüm ki, artıq yurdumuzu erməni işğalçılarından azad etməyin zamanı gəlib. Nəyin bahasına olursa-olsun, bu döyüşlərdə 30 ilə yaxın düşmən qəsbində qalmış torpaqlarımızı azad etməliyik. Şöbədən bildirdilər ki, sabah tezdən təyin olunmuş çağırış yerində, hərbi hissədə olmalıyam.

Daha sonra Elçin Əhmədov sözüünə davam edib dedi ki, axşam doğmaları, yaxınları ilə sağollaşıb səhər ertədən təyin olunmuş yərə gedib: "Elə həmin gün - sentyabr ayının 29-da bizi "N" hərbi hissəsinə gətirdilər. Toplanmış məntəqəsi bu hərbi hissədə yerləşirdi. Vaxt itirmədən döyüşə gələnələrə hərbi forma və başqa zəruri əşyalar verildilər. İki gündən sonra bizi "N" hərbi hissəsinə gətirdilər. Qısa müddət ərzində hazırlıq işləri başlandı. Hər gün taborə yeni zabit və əsgərlər gəlirdi. Komandanlığın əmri ilə taborə maddi-texniki təminat üzrə müavin təyin olundum. İki-üç gündən sonra mənə yeni rütbə - kapitan rütbəsi verdilər. Çox keçmədi ki, tabor döyüşə hazır vəziyyətə gətirildi, bütün zəruri təminatlar qaydasına salındı. Tabor tam komplektləşəndən sonra döyüşlərə yollandıq. Düşmən üzərinə böyük əzmlə, qələbə ovqatı ilə gəldirdik. Məqsədimiz erməni qəsbkarlarını məhv etmək idi. Çox qürur və iftixar dolu bir gün idi.



İştirakçısı olduğu döyüşlərdən söz açan Elçin Əhmədov dedi ki, cəbhə xəttinə çatanda atəş səsləri bütün maneələri dəf edə-edə Tuğa gəlib çıxıblar. "Davamlı olaraq şəxsi heyətə ərzaq və başqa təminatları çatdırırdıq. Bir az keçmiş istehkamçılar da yanımıza gəldilər. Onlar bizdən kəndə hansı yolla, hansı istiqamətdən gəldiyimizi soruşdular. Biz gəldiyimiz yolu istehkamçılara nişan verdik. Söhbətlərindən məlum oldu ki, onlar biz keçib-gəldiyimiz yoldan bir neçə minə tapıblar. Çox şükürlər olsun ki, bu yolu sağ-salamat keçib gəlmişdik. Bəxti-

mətinə göndərdilər. Hadrut qəsəbəsi, Çanaqqı və Tuğ kəndləri uğrunda vuruşduq. Uğurlu əməliyyatlardan sonra ordumuz bu yaşayış məntəqələrini də işğalçılardan azad etdi. Qarşılaşdığımız bütün çətinliklərə baxmayaraq, şəxsi heyəti silah-sursatla, ərzaqla təmin edirdik. Qarabağa, Şuşaya və başqa bölgələrə uzanan yollarda dəfələrlə təhlükələrlə üzləşsək də, geri çəkilmirdik, daim irəli can atırdıq, düşmən üzərinə gəldirdik".

"Komandır, biz buradayıq, narahat olma"

Cəsur döyüşçü Xocavənd rayonunun Tuğ kəndi istiqamətində qarşılaşdıkları bir hadisəni həç vaxt unuda bilmir. Deyir ki, yollardakı bütün maneələri dəf edə-edə Tuğa gəlib çıxıblar. "Davamlı olaraq şəxsi heyətə ərzaq və başqa təminatları çatdırırdıq. Bir az keçmiş istehkamçılar da yanımıza gəldilər. Onlar bizdən kəndə hansı yolla, hansı istiqamətdən gəldiyimizi soruşdular. Biz gəldiyimiz yolu istehkamçılara nişan verdik. Söhbətlərindən məlum oldu ki, onlar biz keçib-gəldiyimiz yoldan bir neçə minə tapıblar. Çox şükürlər olsun ki, bu yolu sağ-salamat keçib gəlmişdik. Bəxti-

miz gətirmişdi ki, nə özümüz, nə də texnikalarımız minaya düşməmişdi. Deməli, Uca Tanrı haqq-ədalət uğrunda vuruşanları təhlükələrdən qoruyub saxlamışdı".

Bu hadisəni xatırlayandan sonra kapitan Elçin Əhmədov dedi ki, erməni qəsbkarları məğlub olub geri çəkildikcə daha da azğınlaşırdılar. Günlər, həftələr keçdikcə döyüşlər gərgin xarakter alırdı. Komandanlığın verdiyi döyüş tapşırıqlarını yerinə yetirə-yetirə Ləçin və Şuşa istiqamətinə doğru irəliləyiblər. Şəxsi heyət irəlilədikcə təminat işləri əvvəlki günlərə nisbətən bir az çətinləşirdi. Amma qarşılaşdıqları bütün çətinlikləri dəf edərək yurdumuzu erməni qəsbkarlarından azad edən zabit və əzgərlərimizi zəruri ərzaq və ləvazimatlarla təmin ediblər. Şəxsi heyətin təminatında təqım komandiri çavuş Xəyyam İmanov, onun köməkçisi əsgər Elçin Muradov və sürücü əsgər Məhəmməd Məmmədli böyük hünər və cəsarət göstərdilər. Elçin Əhmədov dedi: "Şuşa istiqamətində vuruşan şəxsi heyətə zəruri təminatları çatdırarkən düşmənin artilleriya atəşinə tuş gəldik. Gözləmədiyimiz təhlükəli anlar yaşadıq. Amma nə qədər qorxulu olsa

da, təyin olunan yərə çatıb təhlükəsiz hesab etdiyimiz, münasib bir yerdə avtomobili saxladıq. Əsgərlər vaxt itirmədən ərzaq və başqa zəruri təminatları maşından boşaltmağa hazırlaşdılar. Mən kömək üçün bir neçə əsgər də çağırmağa getdim. Avtomobilin yanından on-on beş addım uzaqlaşmışdım ki, güclü atəş səsi eşitdim. Geri dö-nüb baxanda gördüm ki, avtomobilin yaxınlığına mərmə düşüb. Deməli, yağılar maşınımızı görmüşdülər. Yüku boşaltmaq istəyən əsgərlər bir göz qırpımında özlərinə münasib yer seçib görünməz olmuşdular. Erməni qəsbkarları avtomobilimizə dalbadal bir neçə mərmə atdılar. Bu dəhşətli mənzərəni görəndə düşündüm ki, yəqin əsgərlərimiz şəhid oldular. Üstümüze mərmə yağdıran düşmənin artilleriya qurğuları susdurulandan sonra asta addımlarla vurulmuş maşınımıza yaxınlaşdım. Onların səsinə eşidəndə sanki dünyanı mənə bağışladılar. Əsgərlər səsimə səs verərək: "Komandır, biz buradayıq, sağ-salamatıq, narahat olmayın", - deyərək qəlpələrdən daldalanmaq üçün gizləndikləri yerdən çıxdılar. Şükürlər olsun ki, möcüzə nəticəsində əsgərlərimiz sağ qalmışdılar".

Doğmalarının yanına medallarla qayıtdı

Zabit sözüünə davam edərək deyir ki, düşmən üzərində qazandığımız uğurlardan üzləri gültür, könülləri açılırdı. Bütün zabit və əsgərlər böyük hünər və qəhrəmanlıqla vuruşurdu. Erməni işğalında qalmış torpaqlarımızı azad edirdilər. İllərdən bəri gözlədikləri tarixi günlər, anlar yaşayırdılar. Noyabr ayının 10-na qədər bir an, bir gün olsun belə silahı yerə qoymadılar. Cəbrayıl rayonundan başlanan uğurlu döyüşlər Şuşada zəfərlə tamamlandı.

Torpaqlarımızın azadlığı uğrunda gedən döyüşlərdə göstərdiyi igidliyə və qəhrəmanlığa görə Elçin Ərşad oğlu Əhmədov Azərbaycan Prezidentinin müvafiq sərəncamları ilə "Cəbrayılın azad olunmasına görə", "Xocavəndin azad olunmasına görə", "Şuşanın azad olunmasına görə" və "Xidmətdə fərqlənməyə görə" medallarına layiq görüldü.

29 sentyabr 2020-ci ildə ordu sıralarına, yurdumuzun azadlığı uğrunda müharibəyə çağırılan kapitan Elçin Əhmədov hərbiçisi kimi döyüş tapşırıqlarının öhdəsindən bacarıqla gəldi. Bir zabit, bir vətəndaş kimi qələbəmiz, zəfərimiz naminə ilk gündən sonadək igidliklə vuruşdu. Buna görə də 28 dekabr 2020-ci ildə doğmalarının yanına alnıyaq, başıuca, sinəsi medallarla qayıtdı. Yurdumuzun azadlığı uğrunda gedən döyüşlərdə iştirak etdiyinə, düşməne qarşı vuruşduğuna görə həmişə qürur duyur, iftixar hissləri keçirir.

Cəsur döyüşçü söhbətinin sonunda dedi ki, qoy Tanrı bir daha bizə müharibə göstərməsin. Xalqımız daim sülh və əmin-amanlıq şəraitində yaşasın: "Yurdumuzun azadlığı uğrunda canlarından keçmiş bütün şəhidlərimizin qarşısında baş əyirəm. Allah onlara rəhmət eləsin. Amma əgər havadarlarına arxalanan düşmən yenidən yurdumuza hücum etmək fikrinə düşsə, torpaqlarımızın, doğma Azərbaycanımızın müdafiəsində dayanmağa həmişə hazırıq".

Vahid MƏHƏRRƏMOV,
"Azərbaycan"